

CHRYSCIJANSKAJA DUMKA

BIEŁARUSKAJA KATALICKAJA ČASOPIS.

WYCHODZIĆ DWA RAZY Ź MIESIAC.

REDAKCYJA i ADMINISTRACYJA:

WILNIA,

(Wilno) zawuł. św. Mikołaja, 8-3.

Adčynienyja ad 9 da 12.

„CHR. DUMKA“ KAŠTUJE:

na hod . . . 5 zał.

na paŭhodu 2,50

na 3 mies. 1,25

na 1 „ 0,50

ABWIESTKI ŽMIAŠČAJUCCA

tolki na apošniaj bačynie i kaštujuc:

celaja bačyna 50 zał., ¹/₂ bačyny25 zał., ¹/₄ bačyny 10 zał., ¹/₈ ba-

čyny 5 zł.

Archidyecezalny synod i biełarusy.

Synodam u žyćci kaścielnym zawiecca sabrańnie dyecezalnaha duchawienstwa dzieła razhladu patreb katalickaha žyćcia i dzieła adpawiednych pastanoŭ. Dyecezalnyja synody razhladajuć zwyčajna nadużyćci, jakija zawialisia Ź žyćci jak wiernych, tak i duchawienstwa, radziać nad sprawaj padniaćcia maralnaści, nad uzmacnieńniem kaścielnaj dyscypliny i ahułam nad sprawaj padniaćcia i ażyŭleńnia Ź dyecezii katalickaha žyćcia.

Na synod zaklikaje biskup zwyčajna toje duchawienstwa i takim sposabam, jak heta pakazana Ź kaścielnym prawie, choć moža jon takža paklikać na synod i taho z duchawienstwa, kaho sam uwažaŭ za potrebnaha.

Na synodzie hałoŭnaj asobaj i prawadaŭcam jość tolki biskup, a Źsie inšyja žjaŭlajucca tolki jahonymi daradčykami.

Pawodle kananičnaha prawa Ź kožnaj dyecezii synody pawinny adbywacca abawiazkowa raz u dziesiać hadoŭ, a mohuć i čaściej, u mieru patreby.

Woš-ža hetaki synod Wilenskaj dyecezii adbudziecca sioleta Ź Wilni 10, 11, i 12 lipnia. Apošni hetki synod u Wilenskaj dyecezii, dzia-kujučy niaspryjajučym na čaściejšyja synody palityčnym warunkam, adbyŭsia aź 1744 h. za časaŭ biskupa J. Zienkowiča.

Cikawa tut adznačyć, što pieršaj pastanowaj henaha synodu była nastupnaja: „kab probašcy, ci ich pamocniki wykładali narodu katechizm kožnuju niadzielu i świata, prad sumaj i z usim narodom hołasna adhawarywali paciery Ź narodnaj mowie“. (Ks. W. Przyłgowski — Żywoty biskupów wileńskich, t. III. str. 154). Jasna, što hetaj narodnaj mowaj jość taja mowa, jakoj narod karystaŭsia. Znača — dla biełarusau było tady pastanoŭlena karystacca Ź kaściele mowaj biełaruskaj.

Niazwyčajna wymoŭnym dokazam taho, što pad słowam narodnaj mowy Ź pastanowach

synodu z 1744 h. naleža rozumieć tak-ža i mowu biełaruskaju, — służyć pastyrski list Wilenskaha biskupa sufrahana J. Cywinskaha, kirusučaha Wilenskaj dyecezijaj pa śmierci biskupa A. B. Kłongiewiča. U liście henym, wydanym 15 kastryčnika 1845 h. — heta sto hadoŭ pašla synodu 1744 h. — čytajem dasłoŭna: „u nawučańni, jakoje pawinna adbywacca nia Ź inšaj mowie, jak tolki Ź mowie tej, jakuju Źżywajuć miascowyja parafijanie, kab nia Źżywać prastackich i hrubijanskich wyrażeńniaŭ“ i t. d. (Ks. Ad. Stankiewicz — Rodnaja mowa Ź światyniach, str. 189). Woš-ža biskup Cywinski nia moh nia wiedać ab pastanowie synodu z 1744 h. što da narodnaj mowy Ź kaściele i nia moh ab mowie, „jakuju Źżywajuć miascowyja parafijanie“, a znača i ab biełaruskaj, kłapacicca bołš, jak jahony papiarednik, žywučy sto hadoŭ prad im.

Tuju-ž staradaŭnuju tradycyju Wilenskaj dyecezii što da Źżywańnia narodnaj mowy Ź kaściele, wynikajučuju z žyćciowaj patreby, pačwierdzili, jak wiedajem, Wilenskija biskupy: Edw. Ropp (1917) i św. pamiać J. Matulewič († 1927).

My biełarusy kataliki, z pryčyny Wilenskaha synodu, jaki maje adbycca, jak uspomniena wyšej, u pačatku lipnia siol. hodu, prypaminajem hetyja rečy, bo duža žadajem, kab sprawa biełaruskaj mowy Ź kaściele na hetym synodzie znajšla sabie tak-ža naležnaje miesca.

Sprawa heta, jak widzim, była aktualnaj na synodzie Wilenskim hadoŭ tamu 187, u časie, kali narod biełaruski jašče pierazywaŭ swoj zaniepad, dyk tym bołš sprawa heta pawinna być aktualnaj siańnia, kali narod hety, pašla doŭhaj špiački, budzicca da świedamaha narodnaha žyćcia.

Biełarusy kataliki, jakich u dźwioch dyecezijach — Wilenskaj i Pinskaj znachodzicca da adnaho miljona, naležać, praŭda, da Kata-

LEKCYJA I EWANELIJA NA NIADZIELU III
WIALIKAHA POSTU.

I.

Braty, budźcie naśladoŭnikami Boža, jak dzieci darahija, i chadziecie ŭ lubowi, jak i Chrystus użlubiŭ nas i wydaŭ samoha siabie za nas na dar i achwiaru Božu dziela pryjemnaha paču. A raspusta i ŭsialakaja niačystaść, abo prahawitaść, niachaj ani ŭspaminajecca pamiż wami, — jak wypadaje światym, — abo brydota, abo durnaja hutarka, abo śmieški, što nie naležać da rečy, ale bolš padziaki. Bo heta majecie wiedać i rozumieć, što kożny raspusnik, abo niačysty, abo prahawity (što jość bałwachwalstwam), nia maje naśledztwa ŭ waładarstwie Chrystusa i Boža. Niachaj nihto was nia zwodzić pustymi sławami, bo praz heta prychoǳić hnieŭ Boży na synoŭ niedawierstwa. Dyk nia budźcie-ż ichnymi ŭčasnikami. Bo wy byli niekali ciemraj, a ciapier światłom u Hospadzie. Pastupajcie, jak syny światła, bo

lickaha Kaścioła, ale, śmiejem ćwierdzić, bolš naležać da Jaho ciełam, jak dušoju. Čużaja polskaja mowa ŭ kaściele, addaŭna nakinutaja bielarusu polskaj palitykaj, spyniaje lot duży bielaruskaj da Boha.

Na wialiki žal, naskolki pamiatujem, adbyŭšysia letaś synod dyeceziei Pinskaj, sprawu hetu paminuŭ moŭčki. Niachaj-ža ŭ imia Katalickaj Chrystowaj Praŭdy nie paminie jaje synod archidyeceziei Wilenskaj!...

plod światła jość u kożnaj dabracie i ŭ sprawiadliwaści i ŭ praŭdzie. (Efez. 5, 1-9).

II.

U heny čas Jezus wyhaniaŭ djabła, a heny byŭ niamy. I kali wyhnaŭ djabła, niamy prahawaryŭ i dziwiŭsia narod. A niekatoryja z ich skazali: jon wyhaniaje djabłaŭ siłaj djabelskaŭ kniazia Belzabuba. Inšyja-ż spakušwajučy, damahalisia ad jaho značu z nieba. Ale jon, wiedajučy ich dumki, skazaŭ im: kożnaje carstwa, padzielena samo ŭ sabie, budzie spustošana i dom na dom zawalicca. Kali-ż i djabał nia ŭ zħodzie sain z saboj, — jak astoicca jahonaje carstwa? — bo wy każecie, što ja siłaj Belzabuba wyhaniaju djabłaŭ. Kali-ż ja siłaj Belzabuba wyhaniaju djabłaŭ, — to čyjej siłaj wyhaniajuć ich syny wašyja? Dziela hetaha jany buduć sudździami wašymi. Ale kali ja palcam Bożym wyhaniaju djabłaŭ — sapraŭdy pryjšło da was waładarstwa Bożaje. Kali mocny ŭzbroyšysia ścieraže dom swoj, — u biaspiečnaści majemaść jaho. Ale kali macniejšy za jaho, napaŭšy pieramoža jaho, — zabiare ŭsio arużža jaho, na katoraje jon spadziawaŭsia i razdać zdabytak jaho. Čhto nie sa mnoj — toj prociŭ mianie i čhto sa mnoj nia žbiraje, toj raśkidaje. Kali duch niačysty wyjdzie z čaławieka, — chodzić pa miascoch biazwodnych, šukajučy supakoju i, nie znajšoŭšy, kaža: wiarnusia ja ŭ swoj dom, adkul wyjšaŭ. I pryšoŭšy, znachodźić jaho wymieciwym i prybranym. Tady idzie, biare z saboj siem druhich duchaŭ horšych za siabie i ŭwajšoŭšy żywuć tam.

Światy Rym.

5)

8. Pieraśled.

Adnym z najbolšych zdareńniaŭ, jakija pierazywaŭ naš światy Kaścioł u swaim samym pačatku, jość pieraśled, što trywaŭ nia hod, nia dwa, ale z pierarywami praz try stалеćcia. Heta byŭ čas, u jakim nasieŭnie Chrystowa, skroplenaje krywioju mučanikaŭ, razrastałasia, kab paźniej zakrasawać u poŭnaj swajej krasie. Woś-ža hlaniem na historyju hetaha pieraśledu.

Pażar Rymu za Nerana, jak užo ab hetyn. wyżej my ŭspaminali, byŭ pačatkam straśnych krywawych pieraśledaŭ. Ziarniatka nawuki nowaj — Waładarstwa Bożaha na ziamli — patrabawała wialikaj rasy-krywi, kab mahło zapuścić kareńčyki, pryżyć u celuju ludzkaść. Čamu? — mo čhto spytaje, — nawuka-ż Chrysta była tak prostaja, piekna, zrazumiełaja! Praŭda, ale dziela światu, što byŭ aputany ciemrami i fałšam, jana była nadtaż dziŭnoj i niezrozumiełaj. Pahanin nia moh zrazumieć, jak heta lubić niawolnika swajho i ŭwažać jaho za brata, jak darawać kryŭdu worahu i jak sabie niešta admowić i paŭstrymacca nia wiedama dziela čaho. I woś blaħučy za ščaściem, što pahanina nikoli nie mahło zadawolić, nia hledziačy na kryŭdu i ślozy inšych, — usio, što jamu sapraciŭlałasia, što sta-

jala na darozie, što lepšaje, piakniejšaje, čyściejšaje ad jaho maralna, usio toje jon wyśmieiwaŭ, pahardžaŭ i na't pieraśledaŭ. Da hetaha jšče dałučyłasia złość i niezrozumiełaa ludzkaja, što pašyrała niedarečnyja i niesprawiadliwyja pahaloški i danosy ab chryścijanach, jak worahach ludzkaści, čaraŭnikach, zabojcach i t. d. A tut jašče pażar Rymu dałučyŭsia, pryčyna jakoha iznoŭ była kinuta na chryścijan. Woś iz usiaho hetaha paŭstaŭ straśny pieraśled, što trywaŭ ad Nerana da Kanstantaha (64 h. — 313). Na hetaja try stалеćcia było 129 hadoŭ pieraśledu i 120 hadoŭ spakoju. Ale hlaniem krychu bliżej.

U pieršym stалеćci Neran byŭ pieršy, što wyciahnuŭ mieč prociŭ chryścijan i praśledawaŭ ich nadtaż dzika. Muki tak straśnyja byli, što aź samym pahancam rymlanam wydawalisia zaciażkimi (Tacyt XVI). Heta byŭ pačatak wialikaha pieraśledu pa ŭsiej rymskaj imperyi. Pa straśnych ihryščach u sadoch Watykańskich relihija chryścijanskaja była zabaroniena prawam (Sulpitius Sewerus). Tady ŭrady pačali šukać chryścijan i znajšoŭšy, kali heta byŭ rymski hramadzianin — śćinali jamu haławu, kali-ż nia rymski hramadzianin — dyk inšaj śmierciěj karali. Pa śmierci Nerana ŭpali ŭsie jaho prawy z wyniatkam adnaho — heta pieraśledu na chryścijanaŭ (Tertuljan, ad nationes 1,7). Za cez. Wespazijana i Tytusa było spakojna. Domicijan pa-

TAMAŠ KEMPIJSKI.

Śledam za Chrystusam.

Z łacinskaj mowy pierakłaŭ

Dr. St. HRYNKIEWIČ.

R a z d z i e ł X.

Ab udziačnaści za łasku Bożuju.

1. Čamu šukaješ ty adpačynku, kali naradziŭsia dzieła pracy?

Pryhataŭlajsia ty bolš da ciarpliwaści, — čymśia da paciechaŭ, bolš kryž niaści, — čymśia wiesialicca.

Chto-ž z ludziej hetaha świetu nia achwotna pryniaŭ-by paciechi i radaści duchowaj, kali-b zaŭsiody možna było jaje atrymać?!

Bo wialikšyja duchowyja paciechi za ŭsie sałodaści świetu i roskašy ciela. Bo ŭsie henya roskašy świetu abo marnyja, abo soramnyja.

Duchowyja-ž radaści sapraŭdy pryjemnyja i dastojnyja, z cnotaŭ jany pačalisia i sam Boh daje ich čystym dušam.

I bywaje apošniaja dola taŭo čaławieka horšaj za pieršuju. I zdaryłasia, što kali jon ɥawaryŭ ɥetaje, adna žančyna adazwałasia z narodu i skazała jamu: baɥasłaŭlenaje łona, što ciabie nasiła i ɥrudzi, što ty ssaŭ. A jon skazaŭ: peŭnie-ž, ale baɥasłaŭlenyja j tyja, što słuchajuć słowa Boɥaɥa i wypaŭniajuć jaɥo. (Łuk. 11, 14-28).

čaŭ iznoŭ wajnu, tasujučy neranoŭskija prawy; adnak hety pierasled nia byŭ taki strašny, jak pieršy.

Druhoje stalećcie pačynajecca dzieła chryścijan nowym prawam Trajana. Woš Plinijuš, gubernatar rymski ŭ Bitynii (Azija mienš.), pytaje ŭ imperatora, što jon maje rabić z chryścijanami: usich karać śmierciaj — nadtaž ich mnoha, nie čapać ich — niawiedama, što budzie. Ale winy jon u ich nia bačyć, bo „žbirajucca ŭ naznačany dzień prad uschodam sonca, piajučy pieśni na chwału Chrysta“... Tady imperatar jamu adpiswaje: „Chryścijan nia treba šukać, a tych, na jakich buduć danosy i jakija na sudzie nać pad mukami nia wyrakucca swajej wiery — karać śmierciaj. Danosaŭ biazimiennych nie pryjmać.“ Ab hetym prawie Tertulijan, wialiki abaronca chryścijanaŭ, piša: — dekret u sabie supiarečny: kali nia šukać chryścijanaŭ — značyć jany niawinawatyja, a daniesienych karać — značyć zabiwać niawinawatych.

Za Hadryjana i Antonina Pija ŭsio idzie starym paradkam. Bačym adnak maľuju abaronu chryścijan u tym, što Hadryjan wydaje zahad prokonsulu Minucyju Fundanu, u jakim pad ciazkimi karami zabaranajaje faľšywyja danosy (Just. Apol. 1,68). Za panawańnia Marka Aureleha pierasled uzmahajecca pad upływam prostaha naro-

Henymi adnak paciechami nichto nia moɥa karystacca pawodle woli swajej, bo čas wolny ad spakusy karotki bywaje.

2. Faľšywaja swaboda rozumu dy zanadta wialikaja samapeŭnaść duɥa spyniajuć henya niabiesnyja nas adwiedwańni.

Boh dobra robić, dajučy łasku paciechi; błaɥa čaławiek robić, kali nia ŭsio tasuje da Boha i nie za ŭsio dziakuje Jamu.

I tamu dary łaski nia mohuć zaŭsiody na nas spływać, što niaŭdziačnyja my ich Daŭcy i nia ŭsie hetyja dary adnosim da ich pieršapačatnaj krynicy.

Zaŭsiody łaska dajecca tamu, chto z padziakaju jaje prymaje; zwyčajna Boh adbira je jaje tamu, chto pyšnicca, a daje pakornamu.

3. Nie chaču ja paciechi, jakaja adabrała-b ad mianie žal za hrachi i nie žadaju zachopleńniaŭ ducha, jakija prywiali-b mianie da pychi.

Bo nia ŭsio, što wialikaje — światoje, nia ŭsio sałodkaje — dobraje, nia ŭsiałakaje la-tucieńnie — čystaje, nia ŭsio nam darahoje — miłaje Bohu.

Achwotna prymaju łasku, dziakujučy jakoj što-raz ja pakarniejšy i bajaźliwiejšy i chutčejšy da wyračeńnia samoha siabie.

Nawučany daram łaski i daznany zɥubaju jaje — nie paśmieje ŭsio dobraje sabie prypiswać, a chutčej pryznawacca budzie, što jon uboɥi i nahi.

Addaj Bohu, što Boɥaje (Mat. 22, 21); swajo zabiraj sabie, heta znača: Bohu dziakuj

du, jakoha dzikaści ŭrady abo nie mahli, abo nie chacieli paŭstrymać. Majem strašennyja przykła-dy hetaha pierasledu ŭ Smirnie i Lionie. Za Kommoda trywaje pierasled, ale mienšy ad papieredniaha: było heta ci nie praz upłyŭ žonki imperatara Marcii, jakaja była katehumenkaj, hatawałasia da chrostu. U hetym stalećci adnak chryścijanizm dziŭna pašyrajecca — dachodzić da Indyi, Brytanii. Jość mnoha nawarotaŭ, a najbolš u Azii mienšaj. Woš adnaho dnia da prakonsula Aryja Antonina przyšli ŭsie žychary niejkaha haradka, nazywajučy siabie chryścijanami. Niekalki z ich byli pakarany śmierciaj, a inšych prokonsul atprawiŭ damoŭ, kaɥučy: — durnyja, ci nia majecie serca, što sami choćacie ŭmirać? (Tertul. Ad Scapul. 5). U hetym stalećci majem 10 papie-żaŭ; usie jany, jak i 4 z prošłaha stalećcia, byli zamučany, — pałaɥyli žyćcio swajo za awiečki swaje! Majem toɥ z hetaha času wialikich i slaŭ-nych mučanikaŭ: Felicija z 7 swaimi synami, Cecylija, Ihnat i Palikarp — biskupy i wučni św. Jana apostała, Justyn, Apolonij, Irenij biskup, i Tertulijan; apošnija čatry — wialikija apolohety abaroncy chryścijanstwa, jany pisali da impera-taraŭ i dawodzili im ab niawinnaści chryścijanaŭ i niesprawiadliwaści pierasledaŭ. Heta była waj-na krywi i idejaŭ. Heta stalećcie było tryumfam dzieła Rymu, bo štoraz nowyja i nowyja narody pakorna hnuli hołowy prad imperatarami, — ale

za łasku, a sabie pryznawaj słušnuju karu za swaje prawiny.

4. *Stanawisia zašiody najniżej* (Łuk.14,10), dyk padniasuć ciabie najwyšej, bo nia isnuje najwyšejšaje biez najniżejšaha.

Najwialikšyja pierad Boham šwiatyja hłdzieli na siabie byccam na samych maleńkich i čym bolšaja była sława ichniaja, tym jany byli pakarniejšymi.

Pońnyja praŭdy i sławy niabiesnaje — nia imknucca da pustoj sławy.

Uhruntawanyja i ućwierdžanyja ũ Bohu — nia mohuć nijakim čynam pyšnica.

Tyja, katoryja ũsio, što tolki dobreje majuć, Bohu prypiswajuć; nia šukajuć ludzkoj chwalby, ale taje, što ad Boha samoha i tolki taho pažadajuć i imknucca, kab Boha chwalić u samym sabie i ũ wa ũsich šwiatych Jahonych.

5. Dyk budź udziačnym za samaje małoje, a budzieš hodny dostać wialikšaje.

Niachaj budzie tabie najmienšy dar za najbolšy, a na samy zwyčajny dar hladzi ty byccam na asabliwy.

Kali zważyš na hodnaść Daŭcy, — niwo dzien dar Jaho nia zdasca tabie ani małym, ani maławartym.

Nia moža być małym toje, što daje Boh Najwyšejšy.

I kali-b nať Boh pakaraŭ nas i pastaŭ nam ciarpierni i za heta dziakawać Jamu, treba, bo što-b nie zrabiŭ z nami — zašiody heta dziela našaha zbaŭleńnia.

Chto choča zachawać łasku Božuju — niachaj budzie ũdziačny, kali jaje Boh daje i

ciarpliwy, kali jaje zabiraje. Niachaj molicca, kab jana wiarnułasia, niachaj budzie čujny i pakorny, kab nie paminuła jaho.

R a z d z i e ł X I.

Ab małoj kolkašci tych, što lubiać kryż Jezusa.

1. Šmat u Jezusa achwotnikaŭ waładarstwa Jaho niabiesnaha, ale mała takich, katoryja chacieli-b kryż Jahony niešci.

Šmat maje Jon takich, što radašciaŭ choćuć, ale mała takich, jakija-b chacieli ciarpieć.

Šmat bačyć siabroŭ za stałom, ale mała tawaryšaŭ ustrymliwiašci Jahonaj.

Ušie choćuć z Im wiesialicca, ale mała takich, što choćuć ciarpieć dziela Jaho.

Šmat chto idzie za Jezusam aź da la-mańnia chleba, ale mała chto aź da pićcia z kielicha mukaŭ.

Šmat chto zachopliwajecca Jahonymi cudami, ale mała chto jdzie śledam za hańbaju kryža.

Mnohija lubiać Chrystusa pakul nia sustrenucca z supraciŭnašciami.

Mnohija chwalać Jaho i bahasłaŭlajuć, pakul dastajuć ad Jaho paciechi.

A kali Jezus ukryjecca i na chwilinu ich pakinie — adrazu narakajuć, abo ũpadajuć ducham.

2. Tyja adnak, što Jezusa lubiać dziela Jezusa, a nia dziela swaje ũlasnaje radašci — bahasłaŭlajuć Jaho ũ wa ũsialakaj biadzie i

ũ tym samym čacie Chryścijanstwa trymała palmu tryumfu nad Rymam u zmahańni za wieru Chrysta. Ljecca kroŭ niawinnych pa cyrkach i teatrach, ale ničoha nia značyć nijakaja siła. Hramada wiernych rašcie. „My — piša Tertulijan da suǳdziaŭ rymskich — napaŭniajem ũsio: wašy harady, wastrawy, krepašci, wašy kalonii, waša wojska, wašy ũrady, pałacy, waš senat, rynki i nie pakiniem wam ničoha — aprača samych šwiatyń“ (Apol. c. 3). Kroŭ ljecca rakoju, ale nia-darma, bo, jak kliča tojža Tertulijan, „kroŭ mučanikaŭ jość nasieńniem chryścijanaŭ“...

Na trećiaje stalećcie prypadaje historyja 5-ci apošlich pierasłedaŭ. Wajna prociŭ chryścijanaŭ ciapier bolš systematyčnaja i hwałtaŭniejšaja. Kožny pierasłed papiaredžany specyjalnym prawam, jakoje hawora, chto i jak maje być karanim. I woś dziela taho, što prašledy hetyja byli systematyčnyja, nadtaž hwałtoŭnyja i wostryja — trywali jany kudy mienš, karaciej, čym u prošłym stalećci. Kašcioł ciapier prad uradam akazwajecca jak wialikaja tawarystwa relihijnaje, mocnaje i arhanizawaraje, jakoje pranikła ũsju imperyju. ũrady majuć zadańnie dosyć ciažoje — nia wiedajuć, što rabić z chryścijanami: usich karać? — apuścić juć harady i wloskil... Woś tady dumajuć wybrać „bolš winawatych.“ Karajuć śmierciaj adzinki bolš znanyja, slaŭniejšyja, kab dać „przykład“ inšym, jak heta bačym u aktach

św. Plonija, Cypryjana, Klemensa, Kwiryna. Byŭ toż čas, kali pryznawacca da chryścijanstwa nia było prastupkam, a ũsieńki wysiłek uradaŭ byŭ skirawany da taho, kab pieraszkodzić pašyrańniu chryścijanstwa. Septymij Sewer, kab jaho ścisnuć, kab jano nie razrastałasja, wydaje ũračysty zahad, jakim zabaraniaje rymskim hramadzišcam pierachodzić na inšyja čużyja relihii, a ũsich nie-pasłuchmianych kaža karać. Za hety čas najbolš achwiarau było pamiž katechumenaŭ (tyja, što pryhataŭlajucca da chrostu, što wučacca katechizmu) i neofitaŭ (nowa achryščanych). Maksymilijan ničoha nie zmianiaje; pierasłed skirawajecca prociŭ kiraŭnikoŭ i duchawienstwa. Dla nowaha imperatora Decija heta wydajecca małym i woś jon nakazwaje ahulny pierasłed prociŭ imieni chryścijanina, pačynajućy z dasiulešnich najbolš strašnuju i hwałtoŭnuju wajnu. Choča raz na zašiody skončyć z Chryścijanstwam i zawiešci ũ cetaj imperyji adnu relihiju ũradowuju pahanskiju. Woś kožny musiŭ źjawicca da ũradu, padać swajo imia, wiek, miejsca, skul pachodzić i tady, pawodle napisanych ustawaŭ, musiŭ złażyć achwiary bahom pahanskim. Chto ũsio heta wypaŭniu — atrymoŭliwaŭ knižačku (libellum), ci zašwiedčańnie, chto nia wypaŭniu, ci nia mieŭ knižački — taho karali śmierciaj abo wyhaniali zusim z kraju. Z hetaha pierasłedu było nadtaž mnoha mučanikaŭ, ale było toż i słabych, što

ciarpieñni serca hetak sama, jak i siarod radaści najwialikšaje.

I kali-b nawat nie chacieŭ nikoli dać im radaści — Jaho zaŭsiody wychwalali-b i zaŭsiody Jamu dziakawali-b.

3. O, skolki zdoleje čystaja luboŭ da Jezusa, nie pieramiešanaja z ŭłasnuju karyściu ci z luboŭju samoha siabiel!

Ci-ž nia buduć najmitami tyja, što zaŭsiody šukajuć tolki radaści?

Ci nia wykazwajuć jany, što lubiać bołš siabie, čymsia Chrystusa, kali swaje vyhady i karyści ŭščiaž razwadžajuć?

Dzie znajdzieš takoha, što chacieŭ-by Bohu służyć darma?

4. Ciažka sustrenuć tak aduchoŭlenaha čaławieka, jaki-b usiaho wyraksia.

Bo sapraŭdy ŭbohaha ducham i wolnaha ad usiakaha stwareñnia chto-ž znajdzie? „*Daloka i aŭ na apošnich hranicach cana Jaho* (Pryp. 31, 10).

Choć-by addaŭ čaławiek usiu majemaść swaju — dyk i heta jašče ničoha.

I kali-b šmat pakutawaŭ i hetaha mała jašče było-b.

I kali-b usiu wiedu zdabyŭ — jašče jamu daloka.

I kali-b mieŭ chto wialikija cnoty i duža žarliwuju pabožnaść, — jašče šmat jamu nie chapala-b, heta znača, — nie chapala-b jamu adnaho, što najbołš patrebnaje.

Što-ž heta takaje? A heta, kab kinuŭšy

ušio, wyraksia samoha siabie, nie pakidajuć ničahusieńki z lubowi samoha siabie.

A kali ŭsio zrobić, što ŭważaje za patrebnaje zrabić, — niachaj wiedaje, što ničoha nie zrabiŭ.

5. Niachaj nie ŭważaje za wialikaje toje, što wialikim moža zdawacca, ale niachaj sapraŭdy ŭważaje siabie za słuhu niazdatnaha, pawodle taho, jak kaža Praŭda: *kali zrobiecie ŭsio, što treba zrabić, kaŭecie: słuhi my niazdatnyja* (Łuk. 17, 10).

Tady tolki sapraŭdy budzie mahčy być ubohim ducham i kazać z Prarokam: *sam ja adzin i ŭbohi* (Ps. 24, 16).

Adnak nihto ani bahaciejšy, ani mahutniejšy, ani swabadniejšy nia budzie, čymsia toj, chto zdoleŭ wyrachysia siabie i ŭsiaho dy zdoleŭ hladzieć na siabie byccam na apošniaha.

Što čuwać?

Dyj cicha — Ni dabra, ni licha...

— Ale jakoje tam „cicha!“ Na dware takaja bura, što nosa nia wytknieš. Heta, kažuć, św. Haljaš prykazaŭ pawymiać usie zakutki niabiesnyja, bo siañnia, bačycie, 1-ha sakawika — pačynajećca wiasna. Ale moža i dobra, što nia možna wyjści z chaty; učora wiečaram na adzin mamencik wyjšaŭ ja z chaty i to nia rad astaŭsia; kudy tolki stupiś, zara pytajuca: „*Panie, Wietrahon* (majo takaje proźwišča)! što čuwać? moža pamienšyli padatki? moža toje-heta, a mo-
ža wun što?... Kažu im: „*Ludzi! čytajcie hazety:*

nia wytrywali muk i paddalisia, składajuć achwiary bałwanom. Byli toŭ i hetakija, što mieli fałšwyja zaświedčańni; jany ich kuplali za hrošy. Pa karotkaj prorowie imper. Waleryjan pačaŭ iznoŭ wajnu. Usich biskupaŭ, ksiandzoŭ, dyjakaŭ — usio duchawienstwa špiersz wyhaniali z kraju (zahad 257 h.), a paźniej (258) usich karali śmierciaj. Taksama najwyšejšych uradnikaŭ imperyi — senataraŭ, ślachtu, wajennych — chryścijanaŭ čakała śmierć, a žančyn wyhnannje: pry hetym zabirali ad ich usio ich dabra, była abсалutnaja kanfiskata. Prawa heta ŭpała razam z tym, jak cezara začynili ŭ turmu. Syn jaho Gallienus u 260 h. waročaje Kaściołu ŭsio zabaranaje prad hetym dabra i pryznaaje chrystyjanizm za relihiju dazwolenuju (religio licita). Ale heta nie kaniec, — pryšoŭ apošni pierasled najstrašniejšy. Deoklecijan wydaje adzin za druhim aŭ 4 zahady.

U pieršym zabaranaj chryścijanam źbiracca, prykazwaje źnišćyć kaścioły, spalić knihi światyja, wyhnać z uradaŭ chryścijanaŭ i mukami, chto nia choča pa swajej woli, zmusić adračysia Chrysta. Asabliwa ciarpieli Chryścijanie ŭwojsku.

U druhim zahadzie prykazwaŭ Deoklecijan znajści ŭsich duchoŭnikaŭ chryścijanskich i začynić ich u turmu. U trecim zahadzie ŭstanoŭli-

waŭ jon śmierć na ŭsich, chto nia wyraksia chryścijanstwa. U čačwierтым padawaŭ „sposaby ahulnyja zmušać usich, u koŭnym krai i horadzie da składañnia achwiarau bahom“ (Eusebius, De Mart. Palaest. 3). Heta prawa, prykazwajuć „zmušać usialakim sposabam“, dawała ŭradam poŭnuju swabodu mučyć i ździekawacca nad chryścijanami. Pierasled hety byŭ najkrywawiejšy i daŭ najbołš mučanikaŭ Kaściołu. Majem u hetym stalećci 15 papiežaŭ i ŭsie jany padajuć achwiaraj strašnaha pierasledu. Padajuć najpiakniejšyja kwietki chryścijanstwa, — heta 14-letni Pankracy, 13-letniaja Agnieška, maładzieñki akolita św. Tarsicij, lewita Łaŭrenty i mnoha, mnoha inšych, jak św. Sebastyjan, presbiter Kalepodyj, Konsul Palmucij z žonkaj i cełym domam — 42 čaławieki, senator Simplicij sa swaimi — 68 čał., 1104 žaŭniery ŭ adzin dzień (5 wie-raśnia) Palacca cełyja harady, bo žychary ŭ ich usie chryścijanie (7 lutaha). Za adzin miesiac zasudžana na śmierć 17 tysiać chryścijanaŭ (26 krasawika). I hetak biez kanca: sotni i tysiaćy i miliony niawinnych addajuć swajo žyćcio za Chrysta. Ale heta byŭ nie ślapy, śalony supraciŭ ŭładzie, — heta była świataja, dzieła mnohich niezrozumielaja, wytrywałość u praŭdzie, wytrywałość zrodžanaja čystaj, praŭdziwaj miłaścij da Chrysta, apiortaj na hlybokim zrozumieñni Jaho nawuki.

tam mnoha čaho dawiedajeciesia sami.“ „A što, hazeta chleb daść? Woś tolki kab źmienšyli padatki!... Na što jany patrebny i h. d., i h. d.“

Mušu choć tut adkazać na tyja zakidy i žali maich susiedaŭ.

Padatki płacić treba, ale nia treba płacić padatkaŭ dwajnych i lišnich.

Ja sam spatykaŭ takich, što płacili; „Zhubiŭ, kaža, kwitok i woś treba druhi raz płacić.“ A ŭ druhoha mileńki synočak skuryŭ kwitok na papiarosku. A ŭ treciaha sekwestratar praz pamyłku ździor lišni padatak i h. d.

Ja, bywajučy pa świcie, jak Wietrahon, bačyŭ mnoha ludziej i čuŭ mnoha cikawašciaŭ.

U Šwecyi, u prawincy Dalekarlien, jość takaja hmína — Orsa, katoraja nie biareć saŭsim padatkaŭ. Čamu? A woś jak: hmína tak bahata lasami, što ŭ 1930 h. mieła z lasoŭ čystaha dochodu bolš za 100 tysiać karon i hetym pakrywaje padatki. Ale takaja Orsa musić adna na świcie?

Bo woś u Bawaryi, ŭ miastečku Lendaŭ, hmína dumała, dumała, adkul uziac hrošy i dadumałasja woś jak: nałažyli padatak na dziaŭčat, katoryja stryhliśia, jak chłopcyy. Dyk woś biednieńkija musili płacić, ale wałasyy stryhli i pošle, bo pajšła takaja moda. Adna-ž baba jak zajechała — „nie zapłaču, kaža, choć mianie zarečle!“ i ŭsiožtyki astryhłasja koratka. A była heta baba wuconaja; napisala ŭ hazety, narabiła homanu na celuju Niamieččynu i hmína Lendaŭ musila źniać taki haniebny padatak.

Kab my byli bolš tałkowsyja i čytali hazety, dyk peŭna abaranilisja-b ad lišnich padatkaŭ. Žalejem piać złotych na „Chryścijanskuju Dum-

ku,“ a płacim pa 20, ci bolš złotych padatkaŭ dwajnych, zabytych, pamyłkowych i lišnich.

Ci ž nia praŭdu Wietrahon kaža?

Treba takža wiedać, što kožny pawinien ščadzić hrošy i nie wydawać naprasna. Što musim pakinuć harełku i papiarosy, dyk ab hetym i hawaryć niama čaho! Lepš užo tyja hrošy kinuć u rečku, ci ŭ wahoń, jak prapić, ci prakuryć. Ad pjanstwa i ad kureńnia zaciahiwajecca praklaty nałoh, prywyčka. Ale i na druhim, nawiet niby karysnym, treba ščadzić. Haspadar nie pawinien płacić na prawa-lewa za toje, što pawinien zrabić sam. Užo-ž wielmi stydna, kali haspadar sam sabie nie załataje botaŭ, nawiet nie sauje puhi — ŭsio kuplaje, za ŭsio płacić, a ŭmieje tolki narakać. Woś dyk durny!

Panienki ciahnuć z siamji astatni hroš, kab kupić pančoški, parkaliki i astatniaj mody kalošy. Kali wy nia wiernieciesia da swaich pałotnaŭ, da kałaŭrotka i krosnaŭ, dyk wy, panienački, nia warty dobraha słowa. Što razoŭ byli pryhažejšyja našy daŭniejšyja tkanyja sukienki, jak ciapierašnja kramnyja lachi.

Jość na Biełarusi adno miastečka, nawiet skažu jak nazywajecca (tolki pomnicie, bratočki, sakret! kab nihto mianie nia wykazaŭ)... nazywajecca jano... (uch! kab tolki nie dawiedalisia, što heta ja pisaŭ, bo i tak na mianie złujucca)... nazywajecca... Alšaŭny!

Woś tam wyjšła takaja kamedyja: pierad wajnoj dziaŭčaty, baby i dzieci, a nawiet mužčyny i chłapcy, rabili na prodaž rukawički sa zwyčajnych waŭnianych nitak. Daŭniej mužčyny časali woŭnu na ručnych ščotkach, baby prali na specyjalnych kołach, pošle stali časać woŭnu na wialikich ručnych časalniach, a praści na ka-

Jakajaž tam była wiera, kali toje, ušto čto wieryŭ, śmieła wyznawaŭ i skarej umiraŭ, čym wyrakaŭsia! Jakajaž była tam nadzieja, kali dzieła Chrysta ŭsio addawali, na't haławu i to z radašciaj, pomniačy słowy Jahó: „sto raz bolš atymaje“ toj, čto adrokšysia ŭsiaho, pojdzie za Im! A jakaja-ž tam miłaść była, kali staŭšy prad sudom i majučy da wybaru: słowam tolki wyračysia Chrysta, ci ŭmierci, kinuć na achwiaru tolki paru ziarniat kadziła, ci addać żyćcio, — wybiral i adrazu śmierć i ŭmirali siarod strašennych mukaŭ! Jakojež tadw było ich prakanańnie ab praŭdziwaści nawuki Jezusa, jak pawodle jaje musili jany żyć, kali i ŭmirali pawodle jaje!... I woś heta wiera, nadzieja i miłaść da Chrysta i bliźnich, z jakoj na't dziwilisia samyja pahanacy, pieramahła ŭsie trochwiakowsyja natuhi ludzkoj i piakielnaj siły. Woka Božaje apiakawałasja swaimi wybranymi dziećmi. Woś imperatar Kanstanty praz malitwu chryścijanaŭ z pomačaj Božaj u 312 h. pieramahaje swajho praćiwnika Maksencaha. I heta była pieramoha Chryścijanstwa nad pahanstwam. U nastupnym hodzie 313 Kanstanty wydaje zahad u Milanie, jakim chryścijanstwu nadaje poŭnuju swabodu, roŭnyja prawy z usimi inšymi relihijami i zwaročwaje Kaściołu

ŭsio dabro, što hahtul urad pazabiraŭ. Ale heta nia ŭsio. Za imper. Julijana Apostata (adstupnika) (360—363) wybuchaje iznoŭ pierasled, jak i adnak trywaje tolki praz 2. hady. Byŭ heta apošni dryh užo pahasajučaha pahanstwa!..

Tryŭmf Kaścioła byŭ poŭny! I chacia paźniej paŭstawali i wybuchali i siońnia jšče wybuchajuć u rožnych krajoch patajemnyja ci jaŭnyja pierasledy, adnak Kaściołu jany nia strašny, bo jany jaho nie asłablajuć, ale ŭzmacniajuć! Patreba tolki, kab my byli hatowy zaŭsiody, majučy prad wačyma św. mučanikaŭ prykłady, pajści ŭ boj za Chrysta, za naš Kaścioł św. z pieśniaj na wusnach: „Chrystus vincit“ — Chrystus pieramahaje!..

Wypiswajcie Katalog, a z jaho — pa tannaj cenie knižki, abaznačanyja čyrownym atramentam!

Biełaruskaja Knižarnia „PAHONIA“ Wilnia, Ludwisarskaja 1.

łaurotkach. Rabili rukawički „na tandent“ na hru-
bych prutkach „ihlicach.“ Zrobлены tawar prada-
wali kożnuju subotu wiečaram u Chajki, ci ũ
Abramki; kuplali sieladcy na wiačeru, a dzieciom
abaranki i draždziej na zaŭtra da blinoŭ. Tak
żyło celaje miastečka da wajny 1914 hodu. Us'e
kruhom prazywali alšancaŭ „pančośnikami,“ ale
jany mieli kusok chleba, a subotaj kusok piraha.

Jak pryjšli niemcy 1915 h., usie pančośni-
ki klapnuli na zaŭsiody. Dziaŭčaty tkać pałotnaŭ
nia ũmieli, kuplali ũsio kramnaje, a tut i niama
zašto. Choć ty zuby na palicu! I woś jašče ho-
ra: panienki astalisia ũ starych dziewach, bo nia
ũmiejuć tkać, dyk na wioski nia zdatnyja...

Woś prykład, jak drenna wychodzim my na
kramnych parkalikach. Musimo wučycca prašci
i tkać; musimo adziawacca ũ swaje pałotny:
wiarnucca da starych abyčajaŭ, pryhilicca da
rodnaje ziamielki — maci. Nie raskidać hrošy
na haretku, papiarosy, na mody i parkaliki. Tre-
ba ũsio rabić samym. Nie marnawać času na
kartach, na plotkach i narakañni! Čytać hazety
rodnyja, prostyja, našyja biełaruskija.

Tak wam talkuje waš znajomy susied i pry-
jaciel Wincuk Wietrahon.

Relihijna - hramadzkaja niwa.

Św. Ajciec i biezraboćcie. Wialikaje niaščas-
cie narodaŭ, jakim jość biezraboćcie, zajmaje takža ũwa-
hu i św. Ajca, jaki swaimi zwarotami da narodaŭ z do-
brymi radami dapamahaje lačyć hetu hramadzkaju balač-
ku. Apošni raz św. Ajciec zakranuŭ hetu sprawu ũ swa-
jej pieršaj mowie praz radio.

Nowy zakon prociŭ relihii niadaŭna wydała
rasiejskaja kamunistyčnaja ũłada. Zakon hety, jašče bol-
šymi jak dahetul, abkładaŭ šwiatyni i duchawienstwa pa-
datkami i abstaŭlaje ich jašče trudniejšymi farmalnymi
wymohami.

Niezaležnaść ad Maskwy prawasłaŭnaj za-
chodnia-eŭropejskaj cerkwy nastupiła ũžo akančałna, bo
Konstantynopalski patryarch przyznaŭ hetu sprawu za cał-
kom zhodnuju z prawami cerkwi. Takim pieršym niezale-
žnym ad Maskwy eŭropejskaj cerkwy biskupam žjaŭla-
jecca mitrapalit Jeŭłohi.

Sajuzy katalickich lekarau. Katalickija leka-
ry majuć swaje asobnyja sajuzy ũ Francyi, Anhlji, Bel'hi,
Holandyi, Italii, Hišpanii i Portuhalii. U Niamieččynie le-
kary kataliki naležać da katalickaha sajuza akademickaha.

Za pawarotam da Katalickaha Kaściołu
wykazajuca apošnim časam niekatoryja wydatnyja šwed-
skija protestanskija pastary.

Encyklika ab žanimstwie, jakuju niadaŭna
abjawiŭ šwietu św. Ajciec, spatykaje ũsčiaž bolš pryhil-
naha przyznañnia.

**Narada mižnarodnych Syndykataŭ Chryś-
cijanskich,** jakaja niadaŭna adbyłasia ũ Bordo, pryniala
ceły rad cennych pestanoŭ u kierunku palepšañnia siañ-
niešniaha ekanamičnaha kryzysu i biezraboćcia.

U wabaronie rodnaj mowy. Arcybiskup u
Zagrzebi (Juhasławija) wydaŭ niadaŭna pastyrski list da
swaich dwecezyjaŭ, u jakim pratestuje prociŭ prašledu ũ
Italii słownaskaj mowy ũ kaściele, a takža padčorkiwaje,
što heta łamañnie tam prawa przyrodnaha i Božaha adby-
wajecca nia hledziačy na hołas u wabaronie hetaha pra-
wa św. Ajca i italijskich biskupaŭ. Prašledwanym spaha-
dajem takža i my biełarusy, jakija na swajej skury adču-
wajem, što znača nia mieć rodnaj mowy u žyćci kaści-
cielnym.

Biełaruskaje žyćcio.

Pratest Biel. Nac. K-tu prociŭ prašledu bie-
łarusaŭ u Sawieckaj Bielorusi adbyłsia 22. II. siol. h. z
przyčyny samahubstwa prof. Ihnatoŭskaha i Kupały.

Z wydawieckaj niwy. Wyšli z druku: „Za-
ranka“ — časopiś dla dzieciej, knižyca — „Palityčnyja i
hramadzkija kirunki ũ minuŭšczynie i sučasnaści“, napi-
saŭ Wah. Wyd. „Ślachy Moł.“; wyjšła takža drukam sojmawaja
pramowa pasła F. Jaremiča, jakuju ũłady skan-
fiskawali.

Zabarona šwiatkawać Wialikdzień. Hazety
padajuć, što sioleta kamunisty u Saw. Bielorusi šwiatka-
wać Wialikdzień nie dazwolać.

Niedachop nasieñnia. Hazety pišuć, što ũ Saw.
Bielorusi pradbačycca niedachop zboža na wiasnawyja
pasiewy.

Likwidacyja biełaruskaj školy. Apošnim ča-
sam u Saw. Bielorusi, aprača ahułnaha prašledu biełaru-
skaha žyćcia, kamunisty niščać takža biełaruskaju školu.

Miesiac žaloby. Bielaruskija studenty z przy-
čyny bałšawickaha teroru, jaki dawioŭ da śmierci prof. Ih-
natoŭskaha i Kupału, abjawili miesiac žaloby, na znak
jakoj bielyja swaje šapki abšyli čornaj krepaj.

Biełaruskaja wiečaryna, ładžanaja Biel. Stud.
Sajuzam, adbyłasia 7 het. mies. ũ sali Wil. Biel. Himna-
zii. Była adyhrana drama Tahabočnaha „Zmahary za ideju“.

„Žanočaja Sprawa“. Pad hetkim zahałoukam
wyšaŭ pieršy numer miesiačnika, pašwiačanaha žanočym
sprawam.

Palityka.

U Polšcy da wažnych za apošni čas žjawiščaŭ
naležać: praca ũ Sojmie nad žmienaj Konstytucyi, pra-
jekt sialanskich partyjaŭ zlučycca ũ wadnu, a takža dalej-
šy ũzrost biezraboćcia, jakaje ad 21 da 28 lutaha pawia-
ličyłasia na 3,844 asoby. Usiech biezrobotnych ciapier u
Polšcy 365,648 čalawiek.

Morski dahawor. Try dziaŭżawy — Francyja,
Italija i Anhlja padpisali supolny morski dahawor, jaki
maje wialikaje značeñnie ũ sprawie sužyćcia eŭropejskich
dziaŭżaŭ.

Zluč. Stany Ameryki pačali arhanizawanuju
i wytrywaluju baračbu z biezraboćciem. Dziakujućy hetaj
baračbie biezraboćcie tam ũžo žmianšajecca. Biada tolki
ũ tym, što amerykanski ũrad miž inšym za sposab barač-
by z biezraboćciem uwažaŭe takža i wysialeñnie čužyncaŭ,
a heta pawialičyć biezraboćcie ũ druhich krajoch.

Sawiety bajacca napadu. Apošnim časam u
sawieckich hazetach pajawiłasia wiestka, što byccam eŭ-
ropejskija dziaŭżawy rychtujuć wajenny napad na S.S.R.R.
Da hetaha planu, pawodle bałšawikoŭ, byccam naležać:
Polšča, Finlandyja, Łatwija, Estonija, Rumynija. Naskolki
hety bałšawicki strach maŭe padstawy — žhadać trudna.

Indyja i Anhlja. Wostraja baračba miž indu-
sami na čale z slaŭnym Gandim i Anhljskim uradam
zakončyłasia dahaworam. Takim čynom u Indyi nastupiŭ
časowy supakoj, ale tolki časowy, bo Gandi dumki ab
niezaležnaści Indusaŭ nie zrakajecca i dalej.

Sprawa Ušč. Haličyny. Niadaŭna ũ Brukseli
adbyłsia žjezd „Pryjacielaŭ Lihi Narodaŭ“, na jakim
miž inšym była razwažana sprawa wiadamaha „ušpaka-
jeñnia“ Ušč. Haličyny. Zahraničnyja delehaty wostra wy-
stupali prociŭ dzikich polskich sposabaŭ baračby z ukra-
incami.

Čornaja knižka. Zahranicaj pajawiłasia knižka,
apraŭlenaja ũ čornuju aprawu, jakaja dakładna apišwaje
ŭsie žudasnyja padziei ũ bieraściejskaj turmie z rzyšta-
wanymi pasłami. Apisañnie henych padziejaŭ papieradža-
je pradmowa wiadamaha belhijskaha socyjalista Wander-
welde, jaki sučasnuju polskuju sojmawuju bolšaść nazy-
waje „hnillom narodu“.

Wilenskija nawiny.

Wizytacyi I. E. Arcybiskupa adbuducca wiasnoj i letom. I. E. Arcybiskup maje za hety čas adwiedać 115 parafijau.

Kirmaš u dzień św. Kazimiera, jaki daŭniej słyŭ na ŭwieś kraj, sioleta byŭ nadta maleńki. Tłumačyc- ca heta ciazkim pałažeńniem kraju.

Chryścijanski Narodny Uniwersytet u Wilni zładziŭ cely rad lekcyjau na hramadzkijskija temy ŭ świat- le chryścijanskaj nawuki.

Biezaraboćcie zamiest źmienšycca — pawoli pa- wialičajecca. Naleža jano da najbołš balučych niedama- hańniaŭ žyćcia Wilni.

Ukraiński wiečar adbyŭsia ŭ Sali „Apollo“ 7 hetaha miesiaca ŭ čeśd praroka Ukrainy Tarasa Šeŭčen- ki, ad śmierci jakoha minula 70 hadoŭ. Prahrama wieča- ru była cikawaja i bahataja. Ładzili wiečar ukraińskija studenty, što wučacca ŭ Wilni.

Litoŭski wiečar ŭ tej-ža sali adbyŭsia 8 hetaha mies. jaki zładzili litoŭskija skaŭty z pryčyny piacilećcia swajho isnawańnia ŭ Wilni. Prahrama cikawaja i dobra wupaŭniena.

Roznyja cikawaści.

Niamy pačau hawaryć. U wioscy Hurawa zda- ryŭsia cikawy wypadak. Sielanin Adam Akuška na wajnie straciŭ mowu, budučy kantuzjowany. Na wajnie byŭ jon razam z synam, jaki byŭ uziaty ŭ rasiejskuju niawolu. Ad taho času prajšlo adzinacca hadoŭ i niamy straciŭ usiakuju nadzieju kaliniebudź ubačyć swajho syna. Az nie- spadzieŭki syn jaho niadaŭna wiarnuŭsia. Stary Akuška tak uzradawaŭsia, što z radaści pačau hawaryć. Wieś heta jak maŭlancka abiehla ŭsie wakolicy i praz hazety dasťalasja na šyroki świat.

Nowy kalendar. Ciapieraśni kalendar, pawod- le jakoha kirujecca ŭsio žyćcio naša, maje niamaŭa nie- dachopaŭ. Woś-ža wučonyja radziać paprawić jaho. Heta- ja dobraja rada znaŭla adhaŭlosak, jak u paasobnych dziaŭstwach Eŭropy, tak i ŭ Lizie Narodaŭ Sioleta ŭwo- sieni Lizie Narodaŭ roznyja dziaŭstawy prastawiać swa- je projekty paprawy kalendara, a užo Liha na padstawie henych projektaŭ prystupie da paprawy kalendara. Miž inšym spadziajucca, što budziem mieć hod nie z dwana- caci miesiacaŭ, a z trynaccaci.

Miacielica z piarunami. Sioleta mnohaśniež- naja zima zdabyłasia i na takija cikawija rečy. Z Londy- nu pawiedamlaiuć, što ŭ pačatku sakaŭnika siol. hodu by- ła tam wialikaja śniežnaja zawieja, padčas jakoj blisnu- ła maŭlancka i ŭdaryŭ silny piarun.

Paštowaja skrynka.

W. W. Atrymali, źmiaščajem, dziakujem. Wašy ar- tykuły cenny tym, što jany duža sučasnyja i papularnyja.

Ks. M. W. 21 zł. atrymali, raździalili tak, jak Wy prosicie. Woś-ža ŭ hetym i biada, što dla prawasłaŭnych Bielarusau, ci dla bielarusau unijataŭ pa bielarsku ni- čoha nie wydajecca, a wialiki užo čas i patreba zrabieć heta. „Chr. D.“ služa praduśim dla Bielarusau katalikoŭ.

D. A. Atrymali, ale pakulšto nia drukujem, bo ŭsio zdarajucca rečy nahlejšyja. Užo nam aź stydna prad Wa- mi, što tak doŭha nie karystajem z wašych prac, ale ničo- ha — prydzie čas, u nas ničoŭha nia hinie, jak ab hetym mahli i Wy sami prakanacca.

B. K. Wierš Waš dobry, u wałniejšym numary na- drukujem. Pišycie bołš, prydaducca!

NAD PRORWAJU.

Kudyž pajdu? Z darohi źbiŭsia,
A ściežka, pa jakoj brydu,
Da prorwy ciomnaj dawiała
I dałš nia ŭjecca...

Kudyž pajdu?

Dziež moj prawodčyk? Mo' spyniŭsia,

Zhubiŭšy sam darohi śled,

Mo' niedalok dzie prytaŭsia

I prytušyŭ lichtarni świat!...

Ci choča tolki jon

Pačuć majej niadoli stohn,

Kab słabaść ja swaju

Paznaŭ u čužym kraju

I ŭpierad sam nia rwaŭsia?!

Adnak i ŭ ciomrach jość urok

I ja maŭču...

Ŭ hruźcioch burlic upor —

Nie adkliknuś! Choć čuju jaho krok,

Choć čuju zoŭ prawodčyka —

Nie adkliknuś...

Hladžu u wyś i baču — zor

Załočany wianok

Ahortwaje prastor

I zichacić zдалok.

I hoža mlečny puć

Bialeje i dryžyć,

Moŭ anieły latuć

Wiasiołaj hramadoj

I lilji la hruździej

Prytrymliwajuć rukoj.

A wusnaŭ ich purpur

Hymn miłaści pjaie

I ljecca zykaŭ chor

Ŭ padniebnaj siniawie.

Ci-ž ja kudy pajdu! —

Mnie dobra ŭ wyś hladzieć.

I čuć anioła pieśń,

Što ljecca ŭ wyšyni

I cicha latucieć

Nad krajem hłybini.

B. Klapacki.



I. S. Z Wašych wiestak skarystajem u nastupnych numiarach „Chr. D.“ Z wieršaŭ-ža skarystać trudna — jany zasłabyja. Pišycie nam časćciej ab tym, što ŭ Was čuwać, jak żywiecca. Našu časopiś Wam pasyłajem.

Ad w. B. Za 2 zł. i 50 hr. dziaku-em, časopiś pasy- łajem.

Ŭl. K. 2 zł. i 50 hr. atrymali, dziakujem. hazetu pasyłajem.

16, 17 i 18 HETAHA MIESIACA Ŭ KAŚCIELE ŚW. MIKAŁAJA Ŭ WILNI, A H. 5 PA PAŬ- DNI BUDUĆ ADBYWACCA REKOLEKCYI DLA BIELARUSAŬ KATALIKOŬ.

Redaktar-Wydawiec Ks. ADAM STANKIEWIČ

Z dazwołu J. E. Wilenskaha Katalickaha Arcybiskupa Mitrapalita

Bielaruskaja Drukarnia im. Fr. Skaryny, Wilnia, Zawalnaja wul. 6 — 10.